

الذکر والاکبر

۹ نچى سان ۱۳۳۴ سنه جمادى الاخر ۱۰ پنجشنبه، ۱۹۱۶ سنه، مارت ۳۱.

۱۵۲ تفسیر

صحیفہ

t.me/sehifeleribiz

u.u8686@gmail.com

فَاذْكُرُونِي اذْكُرْكُمْ وَاشْكُرُوا لِي وَلَا تَكْفُرُونِ * ۱۵۲

ترجمه: پس منى ذكر ايد گز که سزنى ذكر ايدرم، و منگا شکر ايد گز و منگا کفر قبله گز.

شرح و تفسیر: الله تعالى بو امتکه قبلغان احسانلارینى ذکر ايتدکدن سوگره شول نعمتلرى برابرند شکرانه قبلورغه، ولى النعمه و صاحب الاحسان بولغان ذاتنى (اوزینى) انوتماسقه بيورادرکه: انساننى چن انسان و یخشی مسلمان درجه علیاسینه ایرشدرگوچى یولده آکا ایدانگان نعمتنى بلوب، آنک برابرند شکرانه قبلو، و هر صولشده انواع احسان و انعامینه غرق بولغان رب و مولاسینى خاطرند صاقلاو و آندن اصلا غافل بولماودر.

الله تعالى بو مقامده تعویل قبله و چپسکز فائده و حکمتلرنى متضمن بولغان ارسال رسولنى بیان ایتکاج آکا تفریع قبلوب، شول نعمتلردن ذکر الله منبعث بولورغه تیوشلى، و اول نعمتلر برابرند کفر و عناد بولینه کیتماينچه دائما شکرانه اوزره بولو لازم، ايدکینى بلدرمشدر.

اشبو ایکی جمله دن عبارت بولغان فسقه آیتده ایکی بيوك حکمت و فلسفه گه اشاره ایدلرمشدر.

۹ نچى حکمت: سنکا خیرى ایرشکان ذاتنى آنک خیرى حسبینچه ایستگده تونو و خاطرگدن چبقارماو، ایکنچى حکمت ایسه آنک خیرى

برابرند، شکرانه ایتو یعنی آشیننی تاش برله فارشیلاماو بلکه یخشیلقیننی
تانو واوزگنی آنک مننی آستنده کورو وشوگا موافق حرکاتده بولودر.
بو ایکی حکمت هر عاقلغه آزغنه فکر و آزغنه انصاف برله
آکلانورلق معنالاردور. دیانت وعبادتده اشبو ایکی معنادن عبارتدر.
بونک علاوهسینه الله تعالی اوزیننی ذکر مقابلنده بیوک مکافات،
بندده ایچون چیکسز سعادت وعده ایتکان: اللهنک بندهنی ذکر ی و آنی
انوتماوی و آنی تاشلاماوی در.

اوزندن آزغنه یوقارغی، آزغنه ثروتلی، آزغنه فضل وهنرلی آدمنک
ذکرینه والتفاتینه شاد وخرم بولوچان و آندای ذاتنک اعتبار واحترامینه
مغرور ومست بولوچان بندده، الله ذوالجلال حضرتلرینک اعتبارینه،
وعلیینده آنی احترام ایله ذکرینه مظهر بولا قالسه نی قدر بیوک شرف،
نی قدر بیوک سعادت صاحبی بولا. الله طرفندن آکا: منی ذکر ایت
منده سنی ذکر ایدر من « دیگان وعد عظیمی، خطاب شریفی بندک
آکلاب بتمزک و انسان تقدیر ایته آمازلق کورکام مکافات و بیوک
مجازات آکا من غیر استحقاق احسان ایدلمش بولادر. فسبحان الرب
الکریم والمولی العظیم.

فصل: ذکر الله. اللهنی خاطرده توتوق، قدرت وعظمتیننی اویلامق،
هر قایو اشدده آنک آثار قدرتیننی، آیات وحدانیتیننی کورمک و
معبتیننی کوکلده اورناشدرمق، خوف وخشیتیننی تمام وجودنگه
رسوخ ایتدرمکدر.

اشبو معانی واحوال ملابسسه سیل اوقولغان تهلیل وتسیبیلر، حمد
وتکبیرلر ذکر اللهنک الوغ روشلریدر.

اما قلب غافل ایکان، ذکر ایدلمش حالتلردن بتونلای پالانغاچ
ایکان یالغوز تیل ایله ذکر ایتمک چن ذکر دگلدر. بتونلای فائدهدن
خالی بولمسهده قرآن وحدیثده مدح وثناء ایدلمش، حقنده کوب وعملار

ايدامش، ذكر جملەسندن دگلدەر.

حقیقە ذکر نسیان قارشولقى قلبى عملدر لسان عملینە ذکر دیولمك فقط قلبدە اولان ذکر دن مخبر بولدفندن غنەدر.

پس ذکر نك اعلا طریقى یوقاریدە ایتولمیشچە اللە نك عظمت و قدر تینی قلبكە اورناشدر ب اوقولمیش اذکار نك ترجمەلرینە تطبیق ایدرکە، معانی عالیہ سینە معلوب اولهراق لسان ایله اوقومقدەر. یا کہ قوری قلب ایله تفکرده بولهراق معانی اذکارده غرق اولوب مراقبە ایتەك اوزینی اللە نك حضور معنویسندە بندە لگینە مناسب حالتدە توتەق در.

فصل: فر آندە کوب اورنلردە اللە نى ذکر برلە توصیہ ایدلە، ذکر نك باعث فوز و سبب سعادت بولمقینە اشارت ایدلە، اوشانداق احادیث شریفەدە تورلی سوزلر و تورلی ثمرەلر برلە ذکرگە ترغیب ایدلە، کہ بو مسئلە اجمالاً هر کەگە معلوم، شبهہ سز ثابت و مستحسن اشدەر. مگر حکمت و سببینی آکلاودە اهتمام تیوشلیدر. کوب آدملرنك سطحی آکلارنچە و فشری فہملرنچە: ذکر اللە فقط تیکثیر اجر و ثواب ایچون ضروردر. بر درجە ایمانی بولوبدە غافل حالدە قالغان کەسنە کثرە اجر و ثوابدن معروم قالسەدە دیانتینە و ایمانینە ضرر ایرشمای، بلکہ زیانسز مسلمان، قصورسز مؤمن بولادر.

بونلرنك بوروشلی آکلاری توغری ودرست آك دگلدەر. بلکہ ذکر اللە ایمان و اسلام بابندە ایك مهم وایك لازم بولغان اعمال جملەسندندر. ذکر اللە برلە گنە بندە ایمانینی ساقلاى آلور، ذکر اللە برلە گنە عبادتکە رغبت آرندەر، کفر و معصیتدن نفرت اینە آلور. ذکر اللە برلە گنە شیطان نك قهرندن خلاص بولا آلور، ذکر اللە برلە گنە قلبینی تصفیہ و اخلاقینی تہذیب اینە آلور. شونلقدن ذکر اللە مؤمن بندە ایچون ایك لازم بولغان بر عملدر، مسلمان ایچون ایك مهم بولغان حصن و قورغاندر.

شويله كه ذكر الله سببلى قلوبى شيطان وسوسهسى براقلانه، بناء عليه اول قلبى كفر ومعصيت كه مېلى آزايله، ايمانى قوتلانه، عبادت كه مېلى وآنك برله تلذذى آرطه. موندای قلبده شيطان اثرى بولغان فكر فاسد آزايله، غالباً اصابت اول قلبى عادتى بولا. مونه اشبو روش مؤمن ايچون ايك لازم بولغان حالتدر. شونلقدن الله تعالى وآنك رسولى مونكا ترغيب ايتمشدر ومسلمانلار ايچون ايك مهم فاعده ايتوب كورساتمشدر.

احاديث شريفه ده ذكر الله حقنده تورلى روايتلر ثابت بولغان جمله دن بخارى واحمد وغيرلرنك انس بن مالك آرقبلى كو چورگان حديثلرند: قال الله تعالى يا ابن آدم ان ذكرتنى فى نفسك ذكرك فى نفسى وان ذكرتنى فى ملاء ذكرك فى ملاء من الملائكة اوقال فى ملاء خير منه وان دنوت منى شبرا دنوت منك ذراعا وان دنوت منى ذراعا دنوت منك باعا وان ايتتنى تمشى ايتك هرولة؛ وارد بولغان.

ملا عالمجان البارودى.



اقتصاد مسئلهسى

۷۱۰۲ انچى ساندهغى ۱۰۲ انچى حديث شرحينك تنههسى

اقتصاد مسئلهسى بتون دنبانى شاولانقان، اوروپا خلقينك «بزرگنه بله مز» ديولاف اورغان، ظاهرده دنياوى فى الحقيقه ايكى جهتلى (دينى واخراوى) بيوك مسئلهدر.

اقتصاد يول اورطهسى معناسنده اولان قصد لفظندن آلونغان، اورطه يول برله كيتيك معناسينى آكلانقان وهر اشد عدالتنى اختيار ايتونى بلدرگان لفظدر.

اقتصادنىك بر طرفى افراط (تبذير اسراف) بولوب ايكنچى طرفى

تفریط (بخل، امساک، لوؤم) در. بو ايکى جانب هر قايوسى شرعا و-
عقلا و عرفا مذموملار در بندهنى دنياده و آخرتده زبان و خسرانغه توشوره
تورغان خلقلردر. اما اقتصاد هر اشدە حتى عبادتده ممدوح، شرع
لسانى و حکمت بيانى ايلهده اوکولمىش و ما ختا نولمىش کورکام خلقدر.

حدیث شریفده «اقتصاد ایدن فقیرلنمز» دینگان کوب معنائى
جیغان بر آغزلق سوز هر قايو اقتصاد عالمى طرفندن استجسان ایدلهچک،
قلب معصوم و فکر مقدس دن صادر اولغان دیبلهچک در جهده شبهه سز
درست سوز در. قارتلارنک «توشا گک گه قاراب آيافک سوز» ديدکلرى
اشبو اقتصاد حکمتينه اشارتدر. فارسیده «خرجرا موافق دخل کن»
ديو تفسیر ایدرلر.

حدیث شریفده اقتصادفه دیلهو، و آنک فقیرلکدن خلاص ایچون
الوغ یول ایدکینى بلدر و قصد ایدلمشدر.

اقتصاد مطابقة چامالى خراجات، قولگداغینى ساقلاو، مالنک قدرینى
بلو، توشا گک گه، قاراب آيافک سوز و دیهک کبى حکمتلى و درست معنائى
سوزلرگه دلالت ایتسهده التزاما مالنى یوناتورگه، تیوشلى روشچه کسب
ایتوگه، بطالت و کسالتنى تاشلاوغه دلالت ایتهدر. شونلقدن سوکغى
زمان خلقى کسب و تجارتکه دائر مسئلهلرنى بارنیده اقتصادى مسئلهلر
ایتوب یوروتهلر. حدیثنکده اطرافلیراق معناسى: تیوشلیچه کسب
ایتوب کرکنچه گنه خرج قیلغان آدم فقیرلک کورمز» دیهک بولادر.

قرآنده اقتصاد بیانى ایکی جهله برله ایضاح ایدلگان:

وَلَا تَجْعَلْ يَدَكَ مَغْلُولَةً إِلَىٰ عُنُقِكَ، وَلَا تَبْسُطْهَا كُلَّ الْبَسْطِ فَتَقْعُدَ مَلُومًا
محسورا * سورة اسراء ۲۲ آیت

قولگنى موینکغه بیلهمه (ساران بولمه) عیبلى بولورسک، بیک
آچمهده (بیک جومارده بولمه) بالانغاچ قالورسک» دیمکدر.

اسلامنک اقتصاد قاعدەسینى معیشت قانونى ایتمکی خلقنک دنیا

كركلرينه، ايك الوغ كركلرينه تنبيه بولقندى، دين نىڭ اعتدالى، دنيا
 و آخرت صلاحينه باقماقنى، اتباعىنى ھدايت وارشادده كامل و محيظالگى در.
 فسبحان المدبر الحكيم والحمد لله على ذلك.

فصل

اقتصاد: مقاله باشنده اوق ايتدكمزچه سارانلق برله اسرافنىڭ
 اورطه سنده، مالنى شرعا و عرفا حاجت اورنلارده كركنچه صرف ايتوب،
 كركمىسندى، حاجتىن آرتقىندى ساقلاو و منع ايتودر. ايككنچى قسقه
 عبارت برله: مالدىن دواملى فائده لنودر.

بر انسان اشانغان دىنى بويىنچه لازم و واجب اولان - عشر
 زكات. كى - تولاولرىنى تولاماسه، نفقهسى تيوشلى كشيپلرگه انفاق
 قىلماسه اقتصادنى رعايه ايتكان بولماي بلكه ساران سفيل بولوب مذموم
 خلقده بولا مالدىن فائدهلانغان بولماي بلكه ضررلانغان اوزىنى دنياچه
 مذمت كه، دىننچه آخرتنچه عذابقه لايىق ايتكان بولا اوشانداق هرچه
 مرواىنى ساقلاو ايچون حاجت اورنلارده مالبنى قزغانسه ينه مذموم
 سفيل (الچاق) سانالا اوزى بو اشينه اقتصاد عنوان شريفىنى بىرسهده
 اورنسىز بىرو تيوشسىز آناو بولا اقتصاد مونداي رذالت و سفالتىدىن
 على درجهده قالادر. بو آدم خلق آراسنده اوزىنىڭ عرض و ناموسىنى
 ساقلاوده مالى ايله فائدهلانغان و ايك كرك اورنده مالى اشكه ياراماغان
 كىسسه بولادر.

اوشانداق مونىڭ افراط طرفى كركندىن آرتق جوماردلق، دىنىنى و
 ناموسىنى ساقلاو درجه سندن آرتق صرف ايتو اقتصاد دائره سندن
 اوزوب كىتودر. مالى برله وقتلى غنه فائدهلانوب دوامىنى بتورو، عاقبت
 اوزىنى يالانغاچ قالدرو، بيوك ضرر و خسرانغه بارودر.

فصل

اقتصاد مسئله عظيمه سىنى اوزى مال يوناتكان آدملىر - بعضلارنىڭ

بخل وامساک گە يقين بولسەدە - غالباً رعايە ايت-وجهن بولالار.
تيوشنچە بلو بولمىسەدە رنج و مشقت بىرلە يونان-كان نرسەسىنىڭ قىرىنى
بلە ضايىع ايتەن گە تروشه در.

عادة اللهغه كوره يالقاو بولمىغان مالينى سافلاي بىلگان كىسنى فقير
بولماي و فقيرلىك گە توشماي قايو فقير گە باقساڭ كور رىسىن كە يونسىز
يالقاو بولور. يا كە اقتصادسىز يا اوتە جومارد مسرف بولور. اكثر
فقراڭ اوزىنى آرچوب، اللهنى قصورلى (معاذ الله) ايتىمك بولوب،
«خداي بخت بىرمىگان» دىمكارى اصلسىز، خطا سوزدر.

بندە گە تيوش: اللهنى طىگلاسون يعنى كركنچە كىسب يوللارنى
اوگرنسون دە تروشمىسىن، قولينە كىرگاننى بخشى سافلاسىن. مونه بخت
شول. اللهنى ياردىمى و توفىقى بىرلە مونداي آدم راحتكە ايرشور ثروتلى
(ماللى) بولور مالندن دائىما استفادە ايدىر.

شول يول دەغنى اللهنى بىرگان بختىنى تىدىرىنى كورر.
اقتصاددن يراق قالغانلار بوقارىدە ذكر ايدىلگانچە يالقاو فقيرلر
بولدىقى كىي قولينە بىنكللك بىرلە مال كىرگان كىسنىلر، مىراث روشنچە
مالغە خواجه بولغان باي بچەلردىر.

رنج و مشقتسىز حاصل بولغان نرسەنىڭ قدر و قيمتى از بولا خواجه
اول نرسەنى تقدىر ايتە الماي بناء عليه تيوشنچە شىكرانه سىنى يتوشدۇر.
الماي بالاخىر اول مال آڭا اوبكلاي آچىغلانە، قولندە قالماي چىقا،
قىرىنى بىلگان و شىكرانه سىنى قىلغان آدم قولينە كىر وپ اورناشەدر.
قىزاندە وسائر بىرلردە ثروتنىڭ و دولتنىڭ اىكىنچى و اوچونچى بوونغە
قالماي، كوپ باي بچەلرنىڭ فقيرلىك گە حتى كىشى ايشىگىنە قالمىقلىرى
كورلمىكەدر. سىببى اشبو ايتولمىش نرسەدر. (۲)

ملا عالمان البارودى.

بو بابدە ولاتوتوا السفهاء اموالكم الآية تفسىرىندە ۲ نچى جلد ۱۲ نچى سان

مجلدە بايتاق تفصىل ايدلمىش ايدى.

تابعين عصرنده اجتهاد.

اصحاب كرام حضرتلرى الوغ بر موفقيت، ابدى بر سعادتنى اوزلر ينه يولداش قىلوب دار اخرتكه كوچكانلر ندىن صوك جىسمانى حياتلرى سونگان بولسەدە، روحانى علمى حياتلرى ينه آرتوفراق ياقترغان، نورلانغان ايدى، آنلرنىڭ اورنلرنى شا كىردلرى خىر الخلفلرى بولغان علماء تابعين اشغال ايتوب علم وفقه همان بىر نچى، عصرده غىچە تعليم و تدرىس ايدىل كىدىن، امت آرسىندە اصحاب كرامنىڭ يوقلغى دە سىزلىمى ايدى.

ھېشە ظھور ايتوب تورغان مشكل مسئلهلرنى حل قىلو، استفتا الرغە فتوى بىرو اشلىرى بارىدە علماء تابعين ذمە سىنە يوكلىگانلىكىدىن، بتون وجودلرى بىرلە علمگە بىرلىگانلر، سعى واجتهادلارندە دوام قىلغانلر، اصحاب زمانندە تدوين گە فرصت بولمىغان، تدوين زمانى دە كېلىمگان فقه علمىنىڭ تدوين وتصنيف خدمتى دە علماء تابعين گە قالغان ايدى.

علماء تابعين، اصحاب كرامنىڭ بتون محفوظاتلرنى، بتون فتاوى ومجتهداتلرنى ضبط ايدوب بو علملرنى تعليم و تدرىس بىرلە خىلقر ينه نقل ايتدىكلرى كى، اصحابدىن روايت ايدىلگان مسئلهلر حقتە اجتهاد قىلوب علم فقهنىڭ توسىيىنە - كېڭا يوينە - دە خدمت قىلورلر ايدى.

بو قدر شغىلر، سعى واجتهادلارنىڭ مشقت وزھمتلرى آنلر ايچون غايت لذتلى غايت روحلى بىر وظيفە بولوب تلىقى ايدىلگان ايدى. شونىڭ ايچون تعليم و تدرىس، تحقيق وتعميق، تتبع واجتهاد قىلودە بىردە يالوقمى آرمى طاللى دوام قىلدىلر. حتى بىر نىقدر فرض واعتبارى مسئلهلرنى دە اجتهادلرى بىرلە حل قىلوب، فقه دائىرسىن همان كېڭا يتوب توردىلر. بوروشدە فقه علمى تدوين ايدىلوب، مەكەل بىر اسلام حقوقى ميدانغە چىدى.

اساسلىرى حاضرلىنىدىغان، بونلارغە ھەر بىرىنىڭ بىر شىخىيەت بىر رۇب مېدانغە قوبارغە ۋەت ايرىشكان ايدى. شونىڭ اىچون، عراق قطعە سىندە تاسىس ايدىلگان مکتب فقھى نىڭ رىياسىتىدە امام ابوحنىفە، حجاز خطە سىندە گى تىشكىل ايتىلگان مکتبىنىڭ رىياسىتىدە امام مالك حضرتلىرى تەيىن ايدىلدىلار. شول روشدە بوايكى مکتب، شىخىيەتلىرى بىرلە بىر سىندەن آيورلغان بولدى.

عراق قطعە سىندە گى فقھ مکتبى.

زمانىدە كادانىلارنىڭ، خسرولارنىڭ، اسكندر رومىلارنىڭ، اشكانىيان، ساسانىيانلارنىڭ علم و معارفلىرى بىرلە تولغان، كۆپ عصرلارنى كۆپ حاللارنى كۆرۈپ اوزغان بوقطە، عاقىت الوغ اسلام ملتىنىڭ علوم ۋەتونلارنىڭ اجتهادلارنىڭ قارار گاه بولدى. عراقنىڭ تارىخى سىلسىلە سىنىڭ اوزون بىر اوچى مېھوليت بىرلە پىردەلىنگان قارتايغان بىر مەدنىت بىرلە، ھەمان قابقىن غنە عبارت بولغان بىر معارف كولىگە مى آرە سىنە ياشىرىنگان كېلى ايكىنچى اوچى ياڭا بىر مەدنىت، چىن معارفنىڭ نىشرا ايتىكان نورلىرى اچىدە ظاھر بولغان ايدى.

اسلامىت نورى عراق قطعە سىندە شىخاىلارنىڭ اطرافقە ساچا باشلاغاچ، اوتىكان عصرلاردىن بىرلى صوزلۇپ كېلىنگان ياشىرىن، لىكىن زمان اوتتوى بىرلە ايسىكرگان چىرگان ايسىكى عىرقلار، سوتىلە ازولە باشلاغان ايدى. بونىڭلە بىرلەر، علمگە مەرفتگە بولغان قەدىمگى استعدادلىرى اويانوب علمگە اھلىيەتلىرى آفرىلاب مېدانغە چىغە باشلادى.

بىر ياشىرىن واسكى عىر و قنىڭ تامىزوب تورمقەدە بولغان زھىرلى قىطرە- لىرى بىرلە، قەدىمگى استعدادنىڭ تىكرار آچىلۇپ نىشورنىما قىلا باشلاۋوندىن، بىر بىرىنىڭ خىلاف، لىكىن زمان اوتتوى بىرلە موافق لىنىشكان ايكى الوغ اثر باش كورستىدى:

(۱) اساس جەتتىن اسلامغە ھېچ بىر مەنسەپتى بولمىغان ھالدا دىن ھەنۇنى آستىدە چىرك يىلار بىرلە نصوصغە باغلانغان، اعتقاددەغى تورلى مەھبەلەرنىڭ كۆپىسى عىراقلىقلارغە باروب تىرەلەر. اسلام آغاچن ضرورى قورت كېي كېمىرو، نفاق وشقاق، اھداث قىلو توغرىسىدە عىراق اھلىنىڭ ياردەملىرى الوغ بولغانى بىلنەدر.

عىراقلىقلارنىڭ وكورشىلىرى بولغان ايرانلىقلارنىڭ يورتلىرى بىرلىرى فتح ايدىلگان بولسىدە، مەجھولەت كە ظلمەت كە جەھالتكە توغرى صوزىلوب كېتىگان ماضىلىرى بىرلە، نورغە سعادتكە طوتاشقان ھاللىرى آرسىندەغى ياشىرىن رابىطە (باغلانچ) لىر ھەمان اوزىلوب ىتمەگانلىكىدىن، كوڭلىلر ايسكى بوزوق اعتقادلىرىدىن تەمام ارچىلوب پاكلاىوب ىتمەگان ايدى. ھىزىرت عثمان زمانىدە اويغاتلىغان فتنە، بوختە سەببىلى امت آرسىندە چىققان افتراق، ھىقىقى فتوحاتنىڭ ھىصولىنە ھەمان مانەع ايدى. دىھمان بار قوتى بىرلە ماضىسىنە يابىشقان ھالدا بونىڭ قارشوسىندەغى قوت مەنشەت مەتفرق - نارالغان ايدىلغان - ايدى. شول موفىقىتسىزلىك ھىقىقى اسلامىنىڭ يولى اوستىدە بىر سەد بولوب توردى.

(۲) عىراقلىقلارنىڭ ھىلمەگە قەدىمكى استىعدادلىرى، ايكىنك ابىن مەسعود، صوڭرە ابو موسى الاشعەرى، ھىلى ابىن ابى طالب ھىزىرتلىرى واسطەسى بىرلە نىشر ايدىلگان اسلامىت نورلىرى بىرلە تىرىبەلەنوب، آشلانوب، تەمام ياقترىغە صلاحىتىلەنگەن درجەگە ايرىشىگان ايدى. بو استىعداد بىك تىز آرسىدە، ترقى درجەلەرن كېچوب، ايكىنك ھالى درجەسىنە كوتارلىدى. ھىلم فەقە، شول استىعدادنىڭ ھەمان آلماشىنوب تورغان لوھەلەرن، تەكامل ھىقىقىلەرن بارسىدە كۆرسەتوب تورغان بىر مەكس بولغان ايدى. اسلامىت نورى تىرگىزگان بو استىعداد باشقە قالىبە قوئىلوب، باشقە اسم آلوب، اسلام تەبىرىنچە اجتھاد اسمى بىرلە اسمەلنگەن ايدى. ھىراق قەئەسى، بىر بىنك ھىر تورلى مەھسولاتنى بىئىشەرو توغرىسىدە بىر نەچچەلىكىنى

آلغان كىي، اھالىسى دە اجتهاد ملكە سېنىڭ بتون تىكاملىنىڭ تىجلىسىنە
مظھر بولغانلىقلارنىڭ، امت آرەسىدە بىر نىچىلىكنى آلدىلار.



اخلاق اسلامىيەدن بىر صحىفە.

اخلاق و معاملە مسئلەلىرى، اسلام دىنىنىڭ ايكى كىوب اھمىيت
بىرگان نرسەلەردىن بىرىدۇر. بىر آدمنىڭ كامىل مىسلىمان بىلۇوى، دىنيادە راحت
و تىنچ باشاوى، حتى آخىرت دە زور درجەلەرگە اىرشىوى دە اخلاق
وانسانىتى درجەسىدەدۇر.

بىو اشلردە اسلام دىنىنىڭ قاعىدەلەرنى، قرآن كرىم ھىم ھىدىت شىرىفى دە
سۆيلەنگان سوزلەرنى، كورسەتلىگان يوللەرنى ھىر بىر مىسلىمان غە بىلورگە
وبىلدرگە طرىشقى تىبوشلى دۇر.

رسول الله (صلى الله عليه وسلم) نىڭ كىوبىرەك و عىظ و نصىھەتلىرى دە
اوشبىو خىصوصلردە بىولا ايدى. بىزنىڭ مەكتىب و مىدرسەلەرىمىزدە، ياقىن زىمانلارغە
قىدر، دىن اسلامنىڭ احكام و عىبادت قىسىملەرنى گىنە اوگىراتىب، اسلام
آدابلىرى ھىقندە تىبوشلى مەلۇمات بىرلىماو، بالالارنىڭ كىوگىلىنە اخلاق و ادب
اسلامىيە اورنىلاشدىرۇغە لازىمنچە طرىشماو، رسول اللهنىڭ سىنتلەرىنە خىلاف دۇر.
مىلالەرمىزنىڭ دە كىوبىرەك و عىظلىرى: خىلقنىڭ اخلاق و معاملەلەرنى ياخشىرتىو،
بىر بىرىنە شىقىت و مىرحىمىتلەرنى آرتىدۇرۇ، ھىر تىورلى يوللەر ايلە آنلەرنىڭ ظاھر
و باطنلەرىنى اصلاح و تىرىبىيە ايتارگە طرىشۇدن عىبارت بىلورۇغە تىبوشىدۇر.
خىصوصا ھىزىرگى كىيى بتون دىنيانى دىھىشت قابىلاغان، بىيك كىوب
ضەىفى آتالار بالاسىز قالغان، بىيك كىوب ياش بالالار تىرىبىيە چىسىز قالغان،
بىيك كىوب خاتىونلەر تىل ھىم باشقىلەرنىڭ ياردەمىنە مىحتىاج بولغان بىر زىماندە
خىلقنى بىر بىرىنە ياردەم ايتارگە، شىقىت و مىرحىمەت گە قىزقىدۇرۇق شىرىعت

۱. اسلام جەتئىدىن قاراغاندەدە، عقل ايلە اويلاپ قاراغاندەدە ايلك لازىم نرسە ارنك بىرى، بلكە بىرنچىسى در.

شفقت و مەرھەت خصوصىلەرنەدە مسلمانلار ھەر وقت باشقە ملەتلەردىن آلدە توررغە، بو اشدە باشقە لرغە اورنەك بولورلىق در جەدە بولورغە، اسلام قىرىلەرنەدە مەحتاج و ياردەمچىسىز قالغان كىشىلەرنك اشلىرن قايغور- توشورغە تېوشىلى در. بونك اىچون اماملار ھەر وقت خلق نك ايسىنە توشوروب، وعظ سويلەپ، يول كورساتوب خلق ايلە كىشكاشوب توررغە، محلە كىشىلەرى، ايل آغالەرى شول اشلىرنى يىرىنە يىتكوروب توررغە طر شەق لازىمدر.

خلق نك بىر بىرىنە شفقت و مەرھەت ايتولەرى اسلام دىنى نك ايلك زور اھمىت بىرگان نرسەلەرنى بىرى در. فر آن كرىم نك بىانبنە قاراغانە، آدمەلەرنك آخرت در جەلەرن تابلەرنە ايلك زور سىبىلەردىن بىرسى دە بىر بىرىنە شفقت و مەرھەتلى بولولەرى در. فر آن دە (۵۲ نچى سورە ۲۶ نچى آيتدە) جەنن دەگى كىشىلەرنك سوزلەرن حكايەت ايتوب: (انا كنا قبل فى اهلنا مشفقين. فمن الله علينا ووقينا عذاب السعوم) دىە در. بوگاغە قاراغاندە جەنن در جەلەرنە ايرشوكە، قاتى عذابلەردىن قوتولوغە، بىر بىرىنە شفقتلى بولولەرى نك سەبب بولغانى بىك آچىق كورنوب تورە در. اويلاغان ھەم آكلانغان كىشىگە بو آيتدە كوب حكمت زور عبرت بار.

خلق و مخلوقاتغە شفقت ايتو قىندە اسلام دىنى زور اھمىت بىردىگەندىن «اساس الدين امران التعظيم لامر الله والشفقة على خلق الله» دىپ، ايتكەنلەر.

اوشبو خصوصەدە وارد بولغان حدىثلەر دىخى كوب، پىغەبەرمەز حضرتلەرى انسانلەرغە شفقت ايتو خصوصەدە غنە توگل، حيوانلەرغە، حتى ھەر بىر جان ايسىنە شفقت و مەرھەت ايتو خصوصەدە بىك كوب حدىثلەر سويلەمشدر. اوشبو خصوصەلەردە وعظ سويلەرگە، ھەم اسلام نك ارشادلەرن آكلارغە

قله گان كشي ارگه هر بر حديث و سنت كتابلرنده، بيك كوب معلومات بار.

* * *

ايندى حيوانلرغه شفقت حقننده برر سوز يازايق:

تورلى حيوانلرنىڭ، خصوصا آطلرنىڭ، هر تورلى اشلرده خلقغه ياردملرى كوب، اش وقتلرنده آنلرغه بر كون ده بوش توررغه توغرى كېلەي در. حيوان ايله معاملە ايتوچى ذانلردن بايتاق كشيلىر، حيوانلرنى رعايه قېلى، آنلرغه تيوشىدىن آرتق اوراقلار بوكلاته، آزغنه آچووى كېلسەده حيوانلرغه صوغه، بعض كشيلىر هيچ عېبى بولماغان حيوانلرغه صوغالر، آنلرغه ظلم ايتەلەر. حتى بعض ياش انصافسىز بالالرده، حيوانلرنى صوغالر، هر تورلى يول ايله آنلرنى رنجوتەلەر. بو اشلر البته عقلا و شرعا قبيح اشلردر.

خلق، هر وقت بوئلرنى ده خاطر ده توتارغه، معلملر اوز اختيارلرنى بولغان شاگردلرگه ياشدىن اوڭ حيوانلرغه ده شفقت ايتو تيوشلەكنى توشندررگه، كوڭللىرىنه اورنلاشدررغه، ملالرده مسجدلرنىڭ مەراب و منبرلرنده وعظ و نصيحت ايتوب مسلمان بولغان كشي نىڭ بتون جان ايله رينه مرحمتلى و شفقتلى بولورغه كېرەك ايكانن ايسلر ينه توشوروب توررغه تيوشدر. خصوصا ياز و كوز كونلرنده، قاتى خدمت وقتلرنده، قريه لرده گى احمق موژبىكار، فالالرده غى تر بېهەمز يەمشيك لرنىڭ حيوانلرغه ظلم ايتولرى بيك كوب كور ينه. شول وقتلرده، جەهەغه بر گنه مرتبه مسجد گه كېلەتورغان كشيلىرگه، ملالر وعظ سويلەب ايسلر ينه توشوررگه تيوشلى در. اوشبو خصوصە حديث و اخلاق كتابلرنده بيك اوزون معلوماتلر، كېرەكلى نصيحتلر يازلغان.

بىزنىڭ بىلد كېزده تانار علمامىدىن حيوانلرنى حمايه و رعايه تيوشلىكى حقننده باشلاب قولېنه قلم توتوچى مرجانى حضرتلرى اولمشدر. آنىڭ بو خصوصە يازغان سوزلرنىڭ خلاصەسى و مفهومی اوشبودر:

رسول محترم محمد (المصطفى صلى الله عليه وسلم) اللهنك مخلوقاتينه شفقت و مرحمت، انلر ايله كوركام معامل ايتونى امت گه اوگره توب بىك كوب حديث شريف و نصيحت لىر سويلگان.

رسول الله (صلى الله عليه وسلم) آيته: «بعثت لانهم مكارم الاخلاق» (۲) «الراحمون يرحمهم الرحمن ارحموا من فى الارض يرحمكم من فى السماء» (۳) «وكما ترحم ترحم» (۴) «لانزع الرحمة الا من قلب شقى» ثلاث من كن فيه يسر الله حنقه و ادخله جنته منها الرفق بالضعيف» «لاتخذوا ظهور دوابكم كراسى» (۷) «عذبت امرأة فى هرة لاهى اطعمتها و لاهى اطلقها فتصيد حشرات الارض» (۸) و مر عليه السلام ببعبير فد لحق ظهره ببطنه فقال اتقوا الله فى هذه البهائم العجمه فاركبوها صالحه و اتركوها صالحه»

مرجانى حضرتلرى نك موندە يازغان حديثلرى نك ا كثرى كتب سته موطاً و مسند احمدده مذكوردى. مفهوملى اوشبودى: (۱) مين يخشى خلقلرى تمام ايتمك، و شونلرى كامل اوگره تمك ايچون يبارلدم. (۲) مرحمتلى كشيلىرگه الله تعالى مرحمت ايتە. سز ييرده بولغان ذاتلرغه مرحمت ايتوگىز، سزگه كوكدە بولغان ذات مرحمت ايتار، رحمت ايندور. (۳) اوزك نيچوك مرحمت ايتساك، سيگاده شولاي مرحمت ايتارلر، (۴) ياوز و بوزوق آدملىرنك كوگىللىرنده گنه مرحمت بولماس. (۵) بر آدمده اوچ صفت بولسه، الله اول كشى گه قولومنى يىكل قىلور، جنت گه كرتور. آنلردن برسى ضعيف لىرگه يومشاقلىق و مرحمت ايتودى. (۶) توفتاغان وقتلرده كرسى كىبى ايتوب حيوانلر اوستونده اولتوروب تورمهگىز (۷) بر خاتون بر مهچى نى ياووب قويوب هيچ اشارغه بىرمهگان، يردە گى حشراتلرى اشارغهده يول قويماغان، شولاي ايتوب اولتورگان اول خاتون شول مهچى ايچون عذابغه مستحق بولدى. (۸) بروقت رسول الله برده وه نك آرقاسى ايله ايچى ياشقانن كوروب «بو تلسز، اوزارينك حاللرن آكلانا آلمى تورغان حيوانلر حقندە الله دن صافلانوب اش قىلوگىز. يخشى لق ايله آنلردن فائده لانوگىز، هم يخشى لق ايله آنلرغه ايرك بىرگىز» ديمشدر. (۹) بر وقت بر كشى يولد بىك ايچاسى كىلوب صوصاب بارغانده بر قىو كوروب، شونده توشوب صو ايچوب چىقدقده، آغزندن تلىن چىغارغان بىك موصاغان برات كورگان. صوگره، بو اتده مينم حاليمه توشكان ايكان دىب اتنى آياب، ياگى دن قىوغه توشوب، چىتوگىينه صو تولتروب آلوب چغوب ات گه ايچورگان. الله تعالى بو كشى نك اشندن راضى بولوب گناهلرن عفو ايتكان. بونى سويله گاچ بعض صحابهلر: «يا رسول الله! حيوانلرغه ياردم ايتودهده اجر باره مو؟» دىب صورغانلر. رسول الله: «هر جان ايهسنده اجر بار» دىب جواب بىرگاره.

(۹) و بینما رجل یشی فی الطريق اشتد علیه العطش فوجد بئرا فنزل
 فیها فشرب ثم خرج فاذا كلب یلهث ویأكل الثری من العطش فقال الرجل
 لقد بلغ هذا الكلب من العطش مثل الذي كان یبلغ منی فنزل البئر
 فملا خفه بماء فامسكه بفيه حتى رقی فسقى الكلب فشكر الله له فغفر له
 فقالوا یا رسول الله وان لنا فی البهائم لا جرافقال فی كل ذات كبد رطبة اجر .
 بونلردن باشقه بوبابده وارد بولغان احادیث، آثار، هم نورلی

الوغ ذانلردن منقول بولغان خبر وواقعه لر بیک کوبدر . اسلام دینی
 هر اورنده آداب و اخلاقغه رعایه ایتکانی کبی، حیوانلرغه شفقت و مرحمت
 ایتو، آنلرغهده بخشى انسانلر چه معامله ایتوگه زور اهمیت بیرهدر .
 بو خصوصدهغی اثرلر، هم الوغ مجتهدلرنک تفصیلی بیان لری اسلام
 شریعتندن و دین کتابلرندن خبردار کشی لرگه معلوم در .

مثلا: حاجت بولماغانغه بر حیوان نی حبس ایتمک، آچ توتوق، بیوتوب
 اوبناتوب صوغشدروب مزاح قیلوق، طاقتندن آرتق بوک صالحوق، قاتی
 نرسه برله اورموق، باش قورصاق و باشقه نچکه اعضالرینه صوفوق، آیاق
 برله تیبمک، ضرورتسز برر اعضاسون کبسمک یا که یارموق، ضرورتسز
 قرمسقه و تاراقان کبی لرنی اولترمک صوغه صالحوق اوت برله کویدرمک کبی
 قبیح و منکر اشلر همه سی شریعت محمدیه برله منع ایتولگان ممنوع و مکروه
 نرسه لردر .


بونلردن باشقه بوغازلاندهچق حیوانلر حقندده، هر نورلی شفقت
 و مرحمت اساسینه بنا ایتولگان ادب لرنی رعایه ایتمک، بوغازلانده شریعت
 بیورغانچه ایتوب بیک اوتکون پچاق ایل بوغازلانمق نیوشدر .

حیوانلرنی عذابلامق، آنلرنی رنجوته تورغان اشلر اشلر مک ممنوعدر .
 مثلا: حیوان ناک باشینه و باشقه بیرینه صوغوب یا که سانچوب یقهوق، بالطه
 وقلج کبی نرسه برله چاپوق، جانی چغوب پنمای تیرسون طونی باشلامق،
 جونن بولوقوق، برر اعضاسون کبسوب طاشلامق، اوستینه باصوب نورموق،

بۇ يردە جغوب ايىكنچى اورنغە اوستورەب كىنرمك، موينن تارتوب يا كە بوروب اوزمك، بووب اولترمك، تېوشلى طامرارى كېسولدىكىن سوگرە سوياكېنە يېلكېنە يتكانچى كېسەك كېى اشارەمەسى فائىدەمىز عذاب ايتو بولوب مكر وه وحرام در.

شونلقدىن بىز مسلمانارغە، اوزارمىز رسول الله، اصحاب وتابعون يولدىن ثابت بولوب هر خصوصە حسن خلق، شفقت ومرحمت گە رعايە اينارگە، بالالرمىز وباشقە اتباعمىز گە دە آداب انصافى اوگرەتوب حسن معاملە بولېنە صالحورغە، ياش وقارتلارنىڭ كوڭللىرىنە حيوانلىق ايلە بخشى معاملە، شفقت ومرحمت ايتونى كوڭللىرىنە اورنلاشدرغە، ياشلىرىنى شوگارغە عادتلاندىروب تربىە ايتەرگە تېوش بولادر. رسول الله (صلى الله عليه وسلم) شولاي بېورەدر.

ش. شرف.



حاضر جوابلى بولمق، سوز گە تابقرلىق.

السيد مرتضى الزبيدي حضرتلارنىڭ امالى ندىن انتخاب قىلندى.

مناظرە، محاورە دە - سويلەشكەندە - يېڭىل سوزلى تابقر جوابلى بولمق ماقتاولى اش. يېڭىل سويلەوچەن تېز جواب بېروچەن كىشىنىڭ سوزلىرى تىڭلاوچىغە ملال بېرمەيدىكىندىن - يالقتورماغانلقدىن - اور سوزلى آقرون جوابلى كىشىنىڭ سوزلىرىنە قاراغاندە كوڭللىرىگە اثر لېرەك تىڭلاوچىلارغە مقبول ومرغوبەرەك بولا. بو خصوصە عرب آراسىندە قىرىش بىرنچى درجە دە بولغانلىرى. حاضر جوابلى بولمق بتون اهل لسان - تل عالملىرى - قاشىندە ماقتالغان خىلىت. بلاغىتدە شوندىن عبارت دېگانلىرى. معاوية بن ابى سفياننىڭ بلاغىت نرسە دېب سۇالېنە صغار العبدى (سوزى

درست ويىكل سويله مك) ديب جواب بېرگان.

سوزنى اورنینه قاراب آشوقى آقرن سويله رگه ده تېوش بولا.
 موندى اورنده آشغچ سويله و ماقتاولى بولمى. مثلا دقت وتروى گه محتاج
 بولغان مهم مسئله لرده - تمام تېكشروب آلدن آرتن اويلا ب سويله رگه
 تېوشلى اشلرده -، مشاوره - كېنگاش - مجلسلارنده آشېغوب سويله و
 يارامى، بلكه بېك كوب اويلا ب، اشك اول آخون تمام فكر لب
 سويله رگه تېوش بولادر. احنف بن قيس صفين واقعه سنده: اشنى قاپاتلاب
 اويلا كز، بر مرتبه فكرله كزده بر آزدن صوك ينه فكرله كز. شولاي
 بر نيچه مرتبه تكررله سه كز، بو روشده تكرر فكرله مك حقيقتنى
 آچار) ديمش. (*) خوارج، عبدالله بن وهب الراسبى برله سويله شمكچى
 بولوب، مجلس يا صادق لرنده، عبدالله الراسبى (ياش - تجربه كورمگان
 اشلمگان - فكرده، آشغچ سوزده فائده يوق) ديمشدر. موندى
 تأمل تېوشلى اورنلرده آشغچ سويله و مقبول و ممدوح - ماقتاولى - بولماغان
 كى مظاره و مجاوره لرده اور سويله و مقبول توگل بلكه ييكل سوزلى
 بولمق مقبول و ممدوح در.
 آشغچ جواب بېر و جان، باق ياغينه كوب قارا و چان، هر ككه
 اشانو چان كشى احمق بولور؛ ديگانده مراد: دقت قېلورغه تېوشلى بولغان،
 آشېغو ياراماغان اشلرده آشغچ، اويلامى سويله و، يا ايسه برده معناسز،
 نى طورى كېلسه شونى سويله مك احمقلىق علامتى بولور. ديمكدر.

(*) بو اورنده، استاذ مرحوم داملا اسمعيل القشقارى حضرتلرينك كتاب مطالعه
 قىلوده بر توصيه سى خاطر يمه كىلدى ده بو اورنغه قيد ايتوب كيتونى كيره كسندم:
 كتابدن بر مسئلهنى مطالعه قىلغانده، شوگا دائر سوزلرنى بر قات مطالعه قىلوب
 چاغره كيرهك؛ بر قات مطالعه برله بلنگان اورنار بو برنچى مطالعه ده شول كويى
 قالسون. بلنماي قالغان اورنلرنى ايكنچى مرتبه ده دقت برله مطالعه قىلورغه كيرهك.
 بويولده بلنمسه ينه دن مطالعه قىلماي بلكه ايكنچى وقت غه قالدورغه كيرهك. بر آزدن
 صوك ينه دن قايتوب شول بلنگان اورنلرنى مطالعه قىلغانده، شايد آكلانور. ديب
 ايتو تورغان ايدى. تجربه ايدو چيلر بونى بلورلر.

كوركام بولغان حاضر جوابلارنىڭ بعضىلىرى: (مونداي جوابلارغە جواب مسكت دىيىدە ايتىلەر. سكوت قىلدىرۇچى جواب دىيەك.

رسول الله صلى الله عليه وسلم حضرتلارنىڭ ازواج مطهراتنىڭ بعضىلىرى (متى يعرف الانسان ربه) انسان قاى وقتدە ربه نى تانور؛ دىيىپ صورادقلىرىنى رسول الله (اذا عرف نفسه) اوزى نى تانوغان وقتدە؛ دىيىپ جواب بېرىشى.

«اكابر صوفيه نىڭ بعضىلىرىدىن نقل ايتىلگان (من عرف نفسه فقد عرف ربه) سوزى بلىكە بو حدىثدىن اقتباس قىلىنغاندىر»

اولمىنى مكر وه كورهم - اولەسم كىلمى - دىيگان بىر كىشىگە رسول الله: مالك بارمى دىيىپ صورادقە بو كىشىدە بار دىيگەچ رسول الله: آلاى بولسە مالكنى اوزىڭدىن آلدە آخرتكە يبار، چونكە هر كىمنىڭ كوكلى مالندە بولادىر؛ بېورىشى. يعنى آلدان مالكنى يبارساڭ آرتىدىن اوزىڭنىڭ باراساڭ كىلور، اولمىنى مكر وه كورمىساڭ؛ دىيىمىدەر.

حضرت على گە بىر يهودى: پىغمبىرىڭنى دىفن قىلغانچوق نزاغلاشېرغە (۱) كىرىدىكىز دىيگەچ حضرت على: پىغمبىرىمىز حىياتىدە اخلاق قىلىشماق بلىكە اندىن سوڭغىنە اخلاق قىلىشماق، سىز دىيگەڭىزدىن چىغوب، آباقلىرىڭىزدە كىيىمىگان ايدى پىغمبىرىڭىزگە (اجعل لنا الها كمالهم الهة) بىزگە دە تىگىلدىكى كىيىمى الە ياصاب بىر؛ دىيىدىڭىز، پىغمبىرىڭىزدە سىزگە (انكم قوم تجهلون) تىحقىق سىز نادان خىلقىر دىيىپ شىلتە قىلدى؛ دىيىمىدەر.

ابن الكواء، حضرت على گە: يا امير المؤمنين كوك بىرلە بىر آرسىدە نىقدەر مسافە بار دىيگەچ: مقبول بولغان بىر دعا مقدارى دىيىمىدەر. بىنە مشرق بىرلە مغرب آراسى بىراقلىقى كوكبى دىيىپ صور اوچىغە قوباشنىڭ بىر كوكلىك يورىشى مقدارى دىيىمىش.

معاوية، عقيل بن ابى طالب گە: مېنى سىڭا توغانىڭدىن (حضرت علىدىن)

(۱) خلافت توغرىسىدە غى كىچىرەك اخلاقنى ايتىدەر.

خيررهك بولدم دىگچاچ عقىل: مېنم توغانم دىياسىندىن دىنن آرتوق كوردى، سىن دىيانى آرتوق كوردىڭ. شونىڭ اىچون توغانم اوزى اىچون سىندىن خىرلىبرهك، سىن مېنم اىچون آندىن خىرلىبرهك بولدىڭز دىمىش. معاويە، اوغلى يىزىدگە بىعت قىلدىرودە احنف بن قىس گە كىيگاش ايتىدكە احنف: اوغلىڭنىڭ كىچەسىن كوندىزىن - ياشىرىن و اشكارە حالن - اوزىڭ آرتوغراق بلورسىڭ؛ دىمىشىر. يىنە بولور.



تربىيە و تعليم بابىدىن

دىن حقىدەغى بىر خطبەنىڭ خلاصەسى.

(۹ دىن) بو كوندە هر يردە گى مسلمانلارنىڭ حالىدىن شىكايىتىنى ايشىتىمگان قولاق بولماسە كىرەك. مسلمانلار اوستىدىن بو بلانى دفع قىلونىڭ بالغوز چارەسى، سىلەر بولنىچە دىن تعليم ايتو، چىن دىيانىلى بولورغە طرىشودر.

دىن نرسە؟ علمامز دىننى: سلامت عقللىلارنى دىنيا و آخرت سعادىلرىنى يىتە كچى بولغان قانون آلەى؛ دىب تعريف ايتىكانلار. بو تعريف، بىزنىڭ بو كونىگى حالىمىزگە توغرى كىلەمو، دىن بىزنى سعادىتكە ايرىشترگانمو؟ يوق! سعادىتكە ايرىشو قايدە، بو كوندە بىز هر بىر مىللەردىن آرتدە فالدىق. يهودى مىلى هر يردە فسالىق آستىدە بولا توروبدە علم و ثروتدە، مىلى فارىدە شىكە بىزگە اوستون بولدىلار، ھىند مچوسىلارى فنون و صنايعدە مسلمانلارنىڭ آللىرىنى چقىدىلار.

عجب حال: دىنيا و آخرتدە سعادىتكە ايرىشترور، دىن مىزنىڭ مەھومى و غايەسى بولغان حالدە، مسلمانلار سعادىتكە ايرىشەپىلار، نچاح تاپەپىلار. دىن تعريفىنىڭ بو كونىگى حالىمىزگە مطابق بولماوى - توغرى

كىلماوى - دىن يولنچە يورمگانەزنى كورستە. بو سوزدن مرادىز،
 مسلمانلارنىڭ ھەر بىرى دىن يولندىن چىققانلار، دېمەك توڭل. بىلكە غەمما
 مسلمانلارنىڭ بو كۈندەگى بىر تولىيىسى، سواد اعظمنىڭ - الوغ
 كو بچىلىك نىك - دىن تەلىماتىنە خىلاف يانغە اوشقانلار يەنە شاھىد بولا،
 دېمەك. اكر بوزمان مسلمانلار يەنە اولگىلارنى كىيى دىن تەلىماتىنە موافق
 ھىر كىت ايتىسەلەر، سىلفلارمىزنىڭ، دىن سايەسىندە - دىن گە نىق ياپىشولارنى
 ھەر بىر اشلىرىن دىن گە موافق قىلولارنى ارقەسىندە - ايرىشكان سعادتلار يەنە
 خىلفلار دە - بىز دە - ايرىشكان بولور ابدىك. اسلام، اوزىنىڭ اتىباغى -
 پەن ايرىشكانلارنى - دىنيا و آخرت سعادتلار يەنە ايرىشتر ووندىە اصلا شىبە
 يوق. اسلامنىڭ تەرىقىي، سىلفلارنىڭ ھالى بونى ايتوب تورادر.

ايمەدى بو ايكى سعادتنىڭ بىرىنى - دىنيا سعادتىنە - ايرىشە المادىقىز،
 ايكىنچى سېنە دە - آخرت سعادتىنە دە - ايرىشە چىگەز گە دىلىل بولادر. چونكى بىرىنچى
 سعادتنىڭ ايرىشە گانلىك، دىننى درست اخذ ايتىمگانلىككىن - درست
 آڭلامغانلىقىدىن، دىن گە موافق ھىر كىت ايتىمگانلىككىن - كىلگان تاسىلى
 ھالدىر. بىز ھىوز دىن يولنچە ھىر كىت ايتىمگانلىككىن، دىننىڭ ايكى الوغ
 غايەسى بولغان آخرت سعادتىنە باروب چىغە الماوبىزدە البىنە معلومدىر.
 بو بىر قىياس جىلى. ظاھىر، آچىق قىياسدىر. عبادتلارنىڭ فائىدە و عىقتلارنى
 مىثلا عندالله مقبول بولغان نىھازنىڭ يمانلىقلاردىن طىبىوى، زىكاتنىڭ اجتماعى
 فائىدەلارنى كىيى فضىلىتلارنى بىيان ايتىمگاندىە بو سوز بىنەدىن تىفسىل
 ايدىلور.

ايكى ضرورى بولغان بوزوق تەلىماتلاردىن بىرى، عوام، خواص آرەسىندە
 شاپىغ بولغان (دىنيا باشقىلار اچىق، آخرت مسلمانلار اچىق) دىگەن
 سوزدىر. بو سوز قرآنغە صرىح خىلاف. چونكى الله تعالى قرآنندە (قل من
 ھىرم زىنە الله التى اخرج لىعبادە والطىبات من الرزق قل ھى للذىن آمنوا
 فى الحىوة الدىنيا خالصە يوم القىمە) دىيى، زىنەت و طىباتنى بالذات مسلمانلار

ايچون خلق ايتكانن آچق بلدره. اگر آيتده (خالصة يوم القيمة) سوزى بولماسه زينت و طيباتقه مؤمنلرگه باشقه لر مستحق بولماويده بلنور ابدى. ينه (وخلق لكم ما فى الارض جميعا) آيتى برلهده برده گى بتون نرسه لرنى بزرگه استفاده قبلور - فائده لنور - ايچون خلق ايتديكبنى آچق بلدره در.

(دين، دنيا سعادتى ايچون تو گل، بلكه آخرت سعادتينه گنه وسيله بولادر) ديمك بوز قزارته تورغان بيك فضيحتلى سوز، اسلامدن غايت خبر سوزلك، دين گه آچق تهمت، اهلينه الوغ جنايت در. مسلمانلرنى حقيقى اسلام يولندن يراقلاشدر وب بوكونگى ضعيفلكگه تشورگان نرسه لر شوندى بوزوق تعليملردر. دين ده بصيرتلى كشيلىرگه معلومدر، كه اسلام دينى و دنيا عزتى ايك او ي ايك گزلىر. ترقى حالنده ده تدنى حالنده بر برسندن آيور لميلر. ديانت ترقیده بولغانده دنيا ده ترقى ايتنه، ديانت ضعيفلانسه دنيا ده ضعيفلانه. سلفلرنك حالى بوگا ايك عدل شاهد در. ديانت ترقیده بولغان زمانده، مسلمانلر دين احكامينه رعايه لى بولغان وقتلرده دنيا لريده ترقى ايتكان، عزت و سعادته عمر كچه چروب زمانلر يلك ايك مدنيتلى برنچى ملتلى بولوب تورغانلر. دين احكامينه مساهله لى بولوب ديانتلىرى ضعيفلانه باشلاغان زماندن اعتبارا دنيا لريده ضعيفلانه باشلاب عاقبت بوكونگى ضعيفلك حالينه توشكانلر. بز مسلمانلر بيك بخشى آكلارغه تيوشليدر، كه دنيا سعادتندن - علم و معرفت، مال ثروت دن باشقه ديانتهمزنى ساقلامق ممكن تو گل.

(۲) تعليم: اخذدين - ديننى آلو قبول ايتو - تعليم برله گنه بولا. رسول الله ده ديننى روح امين دن - جبرئيل دن - تعليم برله تلقى قيلغان - آغان -، شول روشده تعليم برله، رسول الله دن اصحاب تلقى ايتكانلر، اصحاب دن تابعين وهكدا. تعليم، نظرى ده عملى ده بولغان. يعنى سوز برله ده عمل برله ده تعليم ايدلگان. بو اسلوبده گى تعليم بر آز عصرغه چه بوز واهى

دوام ايتوب، سوگره بواسلوب بوزولوب، تعليم، صناعتكە - هنرگە - اور يىلگان. صناعت هنرلرنىڭ ترقى وتىنىسى عمران ومدىتگە اباروب يورى، برفومنىڭ مدىتى ترقىدە بولسە هنر وصناعتلار يە ترقى قىل، مدىتلىرى ضعيفلانسە صناعتلار يە ضعيفلانە. ايمدى بىزنىڭ - عموما مسلمانلارنىڭ عمران ومدىتلىرى ضعيفلانە سببلى، تعليم صناعتىدە - اشىدە - ضعيفلانوب، بوسبىدىن رسول اللہ صلى الله عليه وسلم حضرتلارنىڭ (يىڭل و آچق كىچەسى كوندىرى كىيى يافتى بولغان شرىعت بىرە كوندىردىم) دىيى تعريف ايتكان اسلام دىنى، اڭلاوى غايت مشكل بىلكە مەكن بولماز درجەگە ايرىشكان. اعرابىنىڭ بىر مجلسدە تمام اوگرەنوب يتكان اسلامنى، مدرسەلەردە اونىش بىكرمى بىل تەحصىل قىلغان دىن اوقوغان شا كوردلەردىن درستىچە بىلەپلەر، دىننىڭ حقايقىدىن، اسلامنىڭ تارىخىدىن، رسول اللہنىڭ سىرەسىدىن تىوشىنچە خىرلەرى بولمى. دىنلەر آرسىدە عقلىغە ايك ياقىراغى، عملگە ايك يىڭىلى، قبول ايتەرگە ايك موافقىرى بولغان دىن فطرت - دىن اسلام - نىڭ تعليم وتعلمى بو درجە مشكالى نوي، سوڭىدىن بىك كووب نرسەلەر قاتىشوب، اولىكى فطرى لىقى صافلىقى يىڭىلىكى اور تىلگانلىكىدىن بولادىر. اكر اسلام اولىكى صافلىغى بولسە، علم وعملدە البتە مشكل بولماز ايدى. خىردار كىشىگە معلومدىر، كە دىننىڭ اعتقادات، عبادات، اخلاق ومعاملات كىيى هر بىر قىسمىدە، دىنى كىتابلەردە غنى تفسىر، حدىث كىتابلەردە دىن گە اصلا مناسىتى بولمىغان بىك كووب خرافەلەر، اسرا ئىليات وحدىث موضوعلەر قاتىشوب، بو نرسەلەر دىن كىتابلەرنى بولغانلىقىدىن اسلامدىن حساب ايدىلوب، اوشبو كىتابلەردە سويلەنگان سوزلارنىڭ مەجموعىسى دىن بولوب تانولمىشىدۇر. عموما مسلمانلەر بو جەھتلەرنى اڭلاب، رسول اللہ تېلىغ ايتكان، سلفى صالحىن تلىقى قىلغان خالص دىن اسلامغە رجوع ايتسەلەر دىن يەدە هم آخرتدە مسعود بولاچقىلارندە شك بوقدىر. بوزنىڭ اىچون دىن دە بصىرتلى بولورغە لازمدىر. بو مسئله كىلەچك مقالەدە بىيان ايدىلور. انشاء الله.

ندییل: یاوروپا علماسی علوم اسلامیہ برلہ مسلمانلردن ارتوغراق
 شغللانہلر، اسلامنی یولنچہ تیکشورہلرہ منبعندن بلورگہ طریشہلر.
 یاوروپا مستشرقلری اسلامنک ایکن گزیدہ اثرلرن طبع ایدوب اوز
 تلرینہ دہترجہ قیلوب تورالر. اسلام اثرلرینک یخشیلرینک بایتاغی بو کوندہ
 آلا فولندہ دیگانده خطا بولماس الحاصل آنلر اسلام دینن، اسلام
 تاریخن، پیغمبرنک سیرن آکلارغہ بلورگہ طریشوب یاتقانلری
 حالده، اسلام عالمنده دین علملری خصوصاً ماوراء النہردہ تمام سونوب،
 دیننک ایکی اساسی بولغان تفسیر حدیث علملری دین علماسی طرفندن منع
 ایدیلوب، دینی مدرسہلردہ دین علملری اورنبنہ یونان فلسفہسی و کلام
 کبی نرسہلر اوقیلوب کیلگان ایدی. دین قایغوسی ایکن الوغ قایغو بولغانغہ
 کورہ، علماء اسلام خصوصاً دینی مدرسہلر باشندہ بولوچیلر بو حاللرنی
 اویلارغہ تیوشلی. بو کونلردہ دوخاونوی اکادیمیہ شا کردلرندن برسی
 اتقانی اوچراب: بو یل اسلامنک تاریخن - نیچک تأسیس ایتلگانن،
 نیچک تارالا باشلاغانن - محمد (علیہ السلام) ننگ حیاتن اوقیہنر. بولارنی اسلام
 تاریخنک متخصص پرافیسور ماشانق اوقوتا. عربیاتنی پرافیسور جوزی،
 تاتار تاریخن بوتار بیخ ننگ متخصصی پرافیسور کاتانق اوقوتادر؛ دیب
 سویلہدی. کوریندر، کہ بولار اسلامنی بیک توپلی روشدہ اوقوب بارالر
 هر قسمنک اوقوتوچیلر شول قسملردہ متخصص بولغان استاذلر ایکن.
 عبرتلنورلک حاللر. فاعتبروا یا اولی الابصار.



(حس و تحسس)

احمد مدحت افندى مرحومنىڭ مانتخباتىدىن باخلاصە آلودى.

حس: حواس (كوز قولاق كېيىش خامە) بىرلە بىلەنە تورغان نرسەلەرنى آڭلامق، تحسس: حواس بىرلە آڭلانغان نرسەلەرنىڭ تاثيرى بىرلە اثرلەنەك بولادىر.

معلومدىر، كە فلاسفەدىن بىر طائفە كورينوب تورغان نرسەلەرنىڭ دە باراغىنە اشانمى، بىزنىڭ كوزمىزگە كىنە بار بولوب كورينەلەر دىب يالغىش بىر اعتقادقە توشكانلەر. فرانسىيە ادىبلەرنىڭ مشهور مولىەر بىر كامبىيەنىڭ حقيقتە ھىچ بىر نرسە موجود توگل، بارى بىزنىڭ كوزمىزگە كىنە شولاي كورينەلەر دعواسىدە بولغان بىر فيلاسوفنى تاياق بىرلە قىناتورغە كرىشوب، بىچارە فيلاسوف فرىاد فغانلەر قوباردىقە، قىناوچى: نىگە شكابت قىلاسك، حقيقتە سىنى قىناوچى بوق، بارى كوزمىزگە كىنە شولاي كورينە دىب استەزا قىلەش...

كورىنگان نرسەلەردە بۇ درجە شىبەگە توشكان فيلاسوفلەر قىنالىورغە مستحق بولغان فلاسفە عاصىلەندىن بولالار. چونكە بوسورندە اوز بارلغەزدە شىبە آستىدە قالوب، دىيادە بارلق بتونلاى بولمغان بولا. ايمىدى بتون دىيا بىر يوقلىقدىن عبارت بولسە انى تىكشروب يورودەدە معنى قالەمى (معرفت نفس اوز اوزگىنى تانو، باشقە نرسەلەرنى دە تانورغە سبب بولا) دىيگان اىڭ عالى حكمتنىڭ دە اھىيتى بىنكان بولادىر.

لكىن محسوساتنىڭ - كورينە تورغان نرسەلەرنىڭ حس ابدلووى - كورينوى - بىر توشلى بولامى، بىر نوسەسىزگە كورىنگان كېيى باشقەلرغەدە - شولاي كورينەمى ئىللە كورودە تفاوت بارمى؟ بو، اويلارغە تىوشلى نقطەدر. حكەدان بىرسى كلىپسادە آصىلنوب تورغان قىندىلنىڭ سىلكىنووون كوردكە، بىزنىڭ حركە معور بەسنى - اورىندىغى حركەتنى - كشى قىلغان

شونڭ كېى بر آغاچدن يرگه توشكان يمش، جاذبە ارض قانونينڭ كىشى
 ايتلويىنە سەبب بولغان. عجب! باشقە كىشىلردە شول اصلنغان قىندىل كېى
 بر اصلنغان نرسەنڭ سەلەكنوون كورمگانلرمى؟ يمش آغاچلارنىڭ آلتا
 اورىك چىكلاوكلارنىڭ شېر شېر قويىلغانلارنى كورۇچى بولمىغانمى؟
 البتە شېهە يوق، كورگانلر! ايمدى بو كورۇچىلر، نى ايچون
 بو كېى استىلاللردە بولمىغانلر، بو سەلەكنولر، بو اوز يلوب توشولر نى ايچون بر
 كىشىگە بر تورلى باشقە لرغە باشقە تورلى صورتدە ظاهر بولغان. يوق، بو حاللر
 تورلى صورتلردە ظاهر بولمىغانلر. بلكە هېچ شېهە سز بو حرىكلارنىڭ
 بوسقۇتلارنىڭ حقىقتلرى بر تورلى بولسەدە لىكن كورۇچىلر نىڭ حسلرى،
 بلكە تەسسلىرى متخالف - تورلىچە - بولغان بولادىر.
 حسلرنىڭ تخالفلىرى نىچاك بولادىر:

كوز حسى، قولاق حسى، بورن حسى، طانۇ، طوتو حسى بولاردە
 تخالف نى روشك بولا؟ فېز بېولوژى دن - علم قىياقتىن - بر آز خېرمز
 بار. مذكور حسلرنىڭ واسطەلرى بولغان اعضالردە خلىقت جەتتىن تىفاوت
 بولوب، محسوساتنى حس قىلولرىدە شونڭ ايچون تىفاوت - تورلىچە -
 بولورغە مەمكىن. بعض كوز يراقنى بعضى ياقىنى بىخىشى كورە. بعض
 برون آز ايسىنى دە سېزە، بعضى اول درجە سېزە آلمى، بعض قولاق
 ايك آفرن تاوشلرنى ايشىتە بعضلىرى آلايوق ايشىتە آلمى، وهكنا
 بش تورلى حس اعضالرنىڭ قوتى تورلى كىشىلردە تورلىچە
 بعضلرنىڭ قوتلى بعضلرنىڭ ضعيف بولا. ايمدى حسلىرى قوتلى بولغان
 كىشىلرنىڭ بارسىدە، بر قىندىلنىڭ سەلەكنووندىن، بر يەشنىڭ تىشوووندىن موندى
 مەم بولغان قىنى كىشىيانكە موفىق بولورلر ايدىمى؟

البتە موفىق بولمىلر، بولمىغانلر. بو نرسەلر بىدېھى ھر كەگە معلوم
 شىلر بولغانلىقتىن بوسوزلرنى سويلەمك، بوتورلى سؤال جوابلر بېرمك عىث
 كېى كورنسىدە اورنى بار. لىكن عىث بولمىلر. حكمتدە تاءىل تىبىر بر لىبلنە

تورغان مسئلەلەرنىڭ كوبيسى شۇندى بىدېھى مۇقىمەلەرگە بىنا ايدىلۇپ، نتيجهلار يىدە شول درجه بىدېھى آچق هر كم آڭلارلىق بولۇپ مەجب حكمت بولغانلارغە قبول ايدلورلك حكمتلى معلومات بولادر.

اوشبو ابتدائى تفتيش بىزگە شۇنى كورسەتتى كە حس باشقە، تحسس باشقە! موجوداتنىڭ حواس قارشومىندە ظاهىر بولۇۋىدە تفاوت يوق، بارسىك هر كەمگە بىر توملى حس قىلنەلەر، حاسەلەرنىڭ آنلارنى حس قىلۇلارندە ايتورلك تورلېچەلك كورنەمى. حسلارنىڭ ضعف قوتلارندە عبارت بولغان تفاوتنىڭ كوب اهمىتى يوق. كوز ضعيف بولسە كوزلك كىيۇپ، كفايه ايتسە خردە بىن (مىقر يسقوب) نويۇپ قارارغە بولا، قولاق ايشتووى ضعيف بولسە ايشتور ايچون قولاقغە قويا تورغان مخصوص تور بالى بار. طوتودەغى طوتودەغى قوتلار ضعيفلانسە يىنە آنلار ايچون مخصوص آلتر اختراع ايدلسە ايدى دىب دعا قىلورسك. هر حالده حسلارده شايبان اهمىت تخالف بولمىدر. اصل تخالف ايسە تحسس ديگان نرسە دەدر. بونسى، فيزىبولورنى مسئلەسى گنە توگل، بلكە بىر مسئلە پسيخولورثيقە - علم احوال الروح مسئلەلەرنىڭ در.

روحلارنىڭ تحسسلىرىندە گى تفاوتلارنى تفكر قىلغاندە، معرفت نفس كى غايت مهم بىر حقيقتغە يول آچلغان بولادر، كە حكمتنىڭ باشىدە بودر. يونانده «اوز گنى اوزك طانى» اسلامده «اوزن تانوغان رىنك تانور» عبارەلرى بىرلە ايتولسگان. حكمتنىڭ باشى بولغان بوسوز، ابرانك تورانكەندە سندە چىندە ياپۇندە تورلى عبارەلر بىرلە سويلنىگان تكرر ايدلىگان بىر حقيقتدر. حقيقتدە نىقدر الوغ حقيقت: اوزن تانوغان رىندە تانويەچق، آلاى بولسە اوزىندى رىينە بارغانچە نىقدر موجودات بولسە بارندە تانويەچقدر.

بالفرض اوزى بىرلە رىي آرسەندەغى موجوداتنى تانوماسون، فرض قىلىق كە رىندە تانوماسون. بالفور اوزن تانودە كافي بولمىسى؟ اوزن

تانوغان بولاسە اوز يىڭ بىرلىگىنى عاجز بىر بىندە ايكان دە تانوغان بولادى.
 دېمەك، كە بو عاجزلىگى بىرلەر بىن معرفتىگە قىدرتى بولمىغان دە تانوغان بولادى.
 بو عاجز بولسە دە الوغ معرفت، بولادى. «ما عرفناك» سىرى بودى.
 ايمىدى موجوداتنىڭ حواس قارشوسىنىڭ ظهورىندە، حواسنىڭ موجوداتنى حاس
 قىلولىرىندە تخالىف بولماسە، بىلكە اصل تخالىف، تىجىسلىرىدە بولماسە، بو
 حقيقت بىزلىرىنى الوغ كىشىلەرگە ايرىشتىرە آلور، عجىب و غرىب نىتىجىلەر
 كورستور:

قارا كىز عشق غە مېتلا بولغان بو شاعرغە نى ايتەدر:

عزم دىدار تودارد جان بىرلەب آمده

باز كردد يا بىر آيد چىست فرمان شما؛ دىدر.

ينە برسى: ولولا زفرتى اغرقتنى ادمعى

ولولا ادمعى احرقتنى زفرتى؛ دىدر.

بولار شىكردىن شىكايتىگە، شىكايتىدىن شىكرگە، اميدسىز بىر تلاش بولار

چاپدالوب تورالار.

ينە بىر زواللى عاشق بولاي دىدر:

صىيارم كرسەم اكر مور (*) ضعيفنىڭ كوزىنە

اى سلىمان زمان شويىلە خيال اولدى تنم

بو بىچارىلەر مرحمت شىقت كە لايىق توگىلارمى؟ عاشقلارنىڭ عربى دە

عجمى دە شىرقى دە غربى دە هر بىرى آغلىدىر. بولارنى اوز حاللىرىنە قوبوب

معشوق محبوبلارن قارشومزغە قوبىالم عجباً بو معشوقلارنى هر كىم كورسە

شول عاشقلار كىبى شاشار درجە دە حىران بولوب، جانلىرى آغزلىرىنە

كىلورمى، زفرتى بولماسە كوز ياشى غرق ايدەچك، كوز ياشى بولماسە

زفرتى - كوئىل اوپى - ياندىرەچق حال دە بولورارمى؟ آه زار دە اوتىكان

جىسىلارنى كىبى كىبى قىرسىقە كوزىنە صىياراق درجە كە توشەرمى؟

(*) قىرسىقە.

يوق! بو حال هر كىمگه بولاي توگل. بو بىلگولى.

بو مسئلەنى مېنۇن دىب شەرت تابقان عاقل قىس بىك گوزەل حل
 فيلغان: قىسنى فلاكتىكە تشورگان لىلانك، جان و جهان نىكى نىندى
 آفتى ايكانن كوروب بلور ايچون، زمانىنك پادشاھى قىسنى دە لىلانى دە
 حضور يەنە كىتروپ، لىلانك قارە و يابق بر عرب قزى ايكانن كورگاچ
 غايت عجبلا نوب قىس گە: عشقىنە گرفتار بولدىغىك لىلا شو شىمى؟ دىب
 صورادقە قىس، پادشاھنىك مقصودن آكلاب جواپىندە:

«سز كىلىكندە آنى مېنم كوزلرم برلە كورگىز پادشاھم» دېمىشدر.

بزم مقاله دە گى حكمتەز چە پادشاھ، لىلانى قىس كوزى برلە كورگانە
 دە ياراتماز ابدى توگلمى؟ درست، محسوساتنىك ظهورندە حواسنىك
 حسلىرىندە بو كىبى حكمتنى ساتاشدررداى تفاوت يوق. اصل حكم و تفاوت
 يالغوز تحسسەدر. قىس: مېنم كوزلرم برلە كورسەكز» دېمىسى اورنىك
 مېنم سېز ووم برلە سېز سەكز دىب ايتورگە تېوش ايدى. بو وقت
 مسئلەنى تەمام بىزنىكچە حل فيلغان بولور ايدى. مع ماقىبە مسئلەنى حل فيلمىشدر.

معشوقەسىنىك جاذبەسىندىن جالبەسىندىن دم اورغان عاشق، معرفت
 نفس گە موفق بولمىغان دىب بىمىن ايتودىن هېچ قورقماكز. تامىن ايتەمىزكە
 شېھەدە بولماكز معشوقەسىنىك نە جاذبەسىنىك حكى بار نە جالبەسىنىك!
 عاشق عمر بر بافانك كوزىنە عاشق بولوب يدى يىل شول باقا تورغان
 چىشمە باشىندىن آيورلمىغان. آنى اول اورنغە باغلاغان هېچ دە بافانك
 جاذبەلى كوزى توگل، بلىكە اوزىنىك تحسسى بولمىشدر.

جمال، اللهنىك آيتلىرىندىن بر آيت بولغان كىبى هر نرسەدە بر آيت
 - علامت - بولادر. حتى خسوف كسوف دە شولاي. عارفلىر جمال صحيفەلىرىنە
 نىلر اوقومىلر، عارف بولغانلر هر نرسەنى اوقى آلار، هر نرسەدىن معنا
 چىقارالر. خواجە نىسەين مرحومنىك:

مېسەم لفظ معنيدار در عالمەدە هر موجود» دېگانن اونتمازغە تېوش.
 اش عارف بولودە. يعنى عارف نفس بولودە.

اصل تفاوت تحسسده بولغانن آڭلاغانده، بر محبوبه نيك ماتورلغى ده بر فار چق نيك جيور چق يوزى ده. تحسس گه سبب بولووى بلنور، متحسس قىلور ايچون جيور چق يوزنى ماتور يوزدن توبهين قالور ديب اويلاسه كز بر رسامدن بو صورتلرنىڭ قايسون تقليد چىتن؟ ديب صوراكز.

عشق كوزى توشكان كور كاملك، كاپسا اچنده سلكنوب تورغان ائندىل يا كه آغاچدن اوز يلوب توشكان يمشلرنىڭ بارسندده حكم يورتىكان نرسه تحسسدر. تحسس امتعدادى بولمغانده بونلر انسانغه ارضنىڭ حر كة محور يهسن، اجسامنىڭ قانون سقوطن كشى ايتدرمگانلرى كى، كور كاملك ده، تحسس بولمغانده، قدرت صحيفهسى اوزىننه كىچوب عاشقغه ماجراى حقيقتنى اوفوتدر. آلمان، عشق درسى بىره آلمان، بلكه بر حرفنده كورسته بلمز.

بو حقيقت بگا منكشى بولغان صر ك كوگلبه بر عشق سوداسى توشسه در حال بو غزلى سويلر ايدم كه مطلعى بو:

دلبر امانمه كه حسنىڭ بنى شيدا ايتمش!

دلده گى امر تحسس آنى پيدا ايتمش

بيت بولور ايدى. محبوبه لر كوگلسزلنسه لر شاعرلر قزسه لرده مېنم آنلرده اشم يوق. حقيقت هر زمان بنم بولداشدر.

آخري بولور.



عائشه بيكه محمد شريف قزى. $\frac{1252}{1334}$ $\frac{1836}{1915}$

قزان اطرافنده آناقلى خاتونلردن عائشه بيكه محمد شريف ادامى قزى اشبو ۱۳۳۴ سنه ۴ صفر آينده سكسان ياشندن كىچوب قزانده وفات بولدى. مذكوره قزاننىڭ مشهور قريه لردن اولغان الوغ منكارنىڭ اعيانندن ادامى عائله سندن محمد شريف محرم اولغى نيك قزى، مچكره

اسحاق باي اوتاميشفنىڭ خاتونى، باش محرر ملامحمدجان بن محمدجان البارودىنىڭ كىشى خاتونى بىي ماھىروى استاذبىكەنىڭ انكاسى در. مەككە كورە عائشە بىكە خانم دىيانتلى و بصيرتلى، خىرات بايئەدە بايتاق مال صرف ايتكان، فرق اوچ يىللىق طوللىق حىيائىنى يىخشى اوتكارگان خاتون ايدى، ۱۲۸۹ ھ. اخىرنىدە ۱۸۷۳ سنە اولندە وفات بولغان اسحاق موسى اوغلى اوتاميشفدىن اوزىنە، بىر اوغلى، ايكى قزىنە قالغان بايتاققە تركەنى ضايىع ايتماينچە تىوشلى مواجب دىنيە سىنى اوتاب ئمكىن قدر مسجد، مدرسە، كوپىر، قىق (قىو) كىيى منافع عامەگە صرف ايدوب، مچكە اطرافندە تورغوز ولغان خىراتنىڭ ا كثرندە بو خاتوننىڭ اعانتى و مداخلىسى بولدى. خىرات باقىدەن بشقە اضطرارغە توشكان فقراء ايچون يىخشى آرقە بولوب توردى. مدرسەء محمدىيەنىڭ كورشىسىندەگى اوقافى ايچىندە ايكى مڭ سوم، فقير ياقىنلار يىنە، ومچكەدە اولان زوجى اسحاق اوتاميشف سالدىرغان محل مسجدى منافعىنە تعيين ايتكان اوچ مڭ سوم قدر وقى، بونلردىن ماعدە وجوہ خىر ايچون تقرىبا يىدى مڭلىك وصىتى قالدى. بىر يىللىق خىستەلغىدە جەاز، كىوم سالومدىن عبارت اولان املاكىنى مصارفىنە صرف ايتوب بتوردى، حتى فبرىيە كىرگانچى اموال مەككەدە بىر نوسەدە قالماسىن دىدىكى روايت ايدىلىدى. بىر اوغلى (عبدالله) و بىر قزى ملامحمدجان البارودى حلىلەسى (نەبىيە) اسحاق بالالارندىن عبارت ايكى وارثى قالدى اللەنىڭ غفرانىنە اوچراغان ورحمىتىنە چومغان بولسە ايدى. مىلى نادر خاتونلردىن، اللەدىن قورقۇچان پاك اعتقادلى و صاف ايمانلى، خلقنى قىزغانوچان، خىر باقى ايچون قىزغۇچان فائىدەلى كەسنىە ايدى. بعض احوالى قزى «ماھىروى استاذبىكە» تىرجمەء حالندە يازدۇم تىزىمىدەدە ذكر ايدىلىش ايدى.

علیمجان بن محمدجان،



لظايف.

فتاده: (۱) ايشتكانمى بىردە اونتمادم؛ دىگان صوڭ خادىمىنە باشماقلارمى كىتر دىب خطاب قىلغاچ خادىمى: افندىم باشماقلار كىز آياغىكزده دىمىشدر. فتاده: هېچ كىم يادلامىداى نىرسەلرنى يادلام. هېچ كىم اونومازداى نىرسەنى اونتمى: بىدى آيدە قرآن يادلام، بىر وقتدە صقالمىنى قولم بىر لە طوتوب آستقى طرفىن كىسام دىب قولمىڭ اوستى ياغىدىن كىسوب تاشلام؛ دىيور اىكان. دائىم اعلم ومطالعه بىر لە مشغول بولغان بىوكلردە موندى جزئى نىرسەلردە اونتچاقلىق بولغالاغان. مفتى محمد عبدە بىر كىشىڭ ابوىنە باروب ايشىگىن قاقغاچ خادىمى چغوب كىم بولاسىز دىد كىدە مفتى اسمى اونىتوب ايتورگە ابطراب تورغاندە خادىم: سىز مفتى محمد عبدە توگلمو دىگىچ اىيو محمد عبدە بولام، خاطرمدىن چىغان اىكان دىگان.

بىر زمان استانبولده بىر كىمىت آلدىنە قوبىلغان (بنى اسرائيلنىڭ بىر احمردىن كىچوون كورسەتە تورغان عىبىب منظرە) دىب يازلغان اوچەنى كور وچىلر منظرەنى: كوررگە مراق ايدوب اچكە كىرگىلەندە يالغوز بىر دىگىگىز رسىمى كورىنوب، بنى اسرائيل قايدە دىب صورادقلىرىدە كىمىت خواجەسى: افندىلر بنى اسرائيل چوقدىن كىچەمىشدر دىمىش. فرعون قوماندانى سى قايدە صوڭ؟ دىگىچ انلر هنوز كىلوب يتمەش، بىر رسىم اىكى آرادە آلونىش دىمىشدر.

(۱) فتاده بن دعامة تابعين نىڭ الوغلىرىدىن علم انسابدە حدىث واشعار واخبار

عربدە زمانىنىڭ فرىدى بولمىشدر.


Инв. №

г. Казань - Qazan.

قزانده ۱۵ كونده پر چغا تورغان دینی، ادبی، علمی

الدین والادب

مجله سینہ ۱۳۳۴ منہ ایچون مشتری دفتر آچلدی.



آبونہسی بر یللق ۳ صوم
یارم یللق ۱۰ « ۵۰ تین
نسخہسی ۱۷ تین



اداره گه یبارله چک خط و ابونہلر بو آدریس برله یبارلور.

Казань,

Ред. жур. „Динь-Ваадабъ“.